

એવા પ્રભુને પ્રિય ! મારા હૃદયમાં આવી વસો
 વંદન કરું શ્રી યમુનાજીને શ્રી કૃષ્ણ આશ્રય આપજો ... ૫
 અદ્ભુત ચરિત્ર છે આપનું વંદન કરું હું પ્રેમથી
 યમ યાતના આવે નહિ મા ! આપના પયપાનથી
 કદી દુષ્ટ હોઈએ તોય પણ સંતાન છીએ અમે આપનાં
 સ્પર્શ ન અમને કોઈ ભય છાયા સદા છે આપની
 ગોપીજનોને પ્રભુ પ્રિય બન્યા એવી કૃપા બસ રાખજો
 વંદન કરું શ્રી યમુનાજીને શ્રી કૃષ્ણ આશ્રય આપજો ... ૬
 શ્રી કૃષ્ણને પ્રિય આપ છો મમ દેહ સુંદર રાખજો
 ભગવદ્ લીલામાં થાય પ્રીતિ સ્નેહ એવો રાખજો
 જયમ આપના સંસર્ગથી ગંગાજી પુષ્ટિમાં વદ્યા
 મમ દેહ મન શ્રી કૃષ્ણને પ્રિય થાય એવા રાખજો
 વિરહાર્તિમાં હે ! માત મારા હૃદયમાં બિરાજજો
 વંદન કરું શ્રી યમુનાજીને શ્રી કૃષ્ણ આશ્રય આપજો ... ૭
 હું આપની સ્તુતિ શું કરું મહાત્મ્ય અપરંપાર છે
 શ્રી લક્ષ્મી વિષ્ણુ સેવવાથી મોક્ષનો અધિકાર છે
 પણ આપની સેવા થકી અદ્ભુત જલકીડા તણાં
 જલના અણુની પ્રાપ્તિ થાયે ગોપીજનોના સ્નેહથી
 એ સ્નેહનું સુખ દિવ્ય છે મન મારું એમાં સ્થાપજો
 વંદન કરું શ્રી યમુનાજીને શ્રી કૃષ્ણ આશ્રય આપજો ... ૮
 કોઈ સ્નેહથી કરશે સદા આ પાઠ યમુનાષ્ટક તણો
 નિશ્ચે પ્રભુને પ્રિય થશે ને નાશ થાશે પાપનો
 સિદ્ધિ સકલ મળશે અને શ્રી કૃષ્ણમાં વધશે પ્રીતિ
 આનંદ સાગર ઊમટશે ને સ્વભાવ પણ જાશે જીતી
 જગદીશને વહાલા અમારા વલ્લભાધીશ ઉચ્ચરે
 વંદન કરું શ્રી યમુનાજીને શ્રી કૃષ્ણ આશ્રય આપજો ... ૯